

225 Sena mill-Konsagrazzjoni tal-Knisja Parrokkjali ta' Hal Lija (1782-2007)

jikteb Tony Terribile




Fi grajjiet il-parroċċi u l-knejjes taghna, dejjem insibu referenza speċjali u importanti ghal Jum il-Konsagrazzjoni ta' dik il-knisja meta l-Isqof tad-djoċesi jiddedika solennament il-knisja lil Alla l-Imbierek.

F'kull knisja ikkonsagrata, din il-grajja hija imfakkra b'irhama kif ukoll bi tnax-il salib tal-bronż jew ta' l-irham imwahnha mall-pilastri. Darba f'sena, quddiem dawn is-slabeb naraw xemgha mixghula u fil-kant ta' l-ghasar, kif ukoll fil-quddies kantanta, iċ-ċelebrant jincensa dawn it-tnax –il salib.

Din is-sena l-knisja parrokkjali ta' Hal Lija qeghda tfakkar il-225 sena minn meta l-Isqof Vincenzo Labini mexxa rit twil u solenni tal-konsagrazzjoni tal-knisja u ghalhekk hu xieraq li f'din l-okkażjoni naghtu titwila hafifa x'kien sar dak inhar, jgigiferi nhar il-25 ta' Lulju, 1782. Ta' minn jghid nhar it-12 ta' Lulju, 1782, l-Isqof Labini hareġ dikritt mill-Kurja li twahhal mal-bieb tal-palazz ta' l-Isqof kif ukoll ma' dak tal-knisja ta' Hal Lija biex iħabbar il-jum tal-konsagrazzjoni.

Meta l-knisja ta' Hal Lija giet ikkonsagrata, l-altar maġġur gie wkoll ikkonsagrat ghalieq fil-mensa tieghu ġew ingastati r-relikwiji ta' xi qaddisin. L-Isqof Labini issigilla dawn ir-relikwiji jum qabel fil-knisja parrokkjali u wara ittrasportahom ghal knisja filjali ta' Sant'Andrija. Hawn ġew incensati u l-qassisin kantaw seba' salmi penitenzjali. Thallew lejl shih f'dan il-post imdawla bix-xemgha filwaqt li għadd ta' nies u qassisin għaddew il-lejl jitolbu quddiemhom. L-ghada filghodu, l-knisja parrokkjali ta' Ġesu Salvatur sebheth magħluqa, iżda wara l-bieb maġġur kien hemm id-djaknu liebes id-dalmatika. Sadattant minn Sant'Andrija harget purċissjoni bir-relikwiji mqaddsa magħluqa f'kaxxa taċ-ċomb u mqeghda f'ghamla ta' urna. Erba' saċerdoti ġarrew din l-urna filwaqt li kienu lebsin paramenti ħomor.



Mużew tal-knisja, rĥama b'kitba li tfakkar Jum il-Konsagrazzjoni tal-knisja parrokkjali.

Meta l-Isqof wasal quddiem il-Knisja parrokkjali tas-Salvatur, niżel għarkobbtejh quddiem il-faldistorju, qal talba u tkantat il-litanija tal-qaddisin. Wara bierek reċipjent mimli ilma u mieghu hallat il-melħ u wara, bil-weraq ta' l-isopu bierek il-miġemgha u minnufih dar mal-knisja minn barra ibierek il-hitan tagħha.

X'hin wasal quddiem il-bieb maġġur habbat bil-bakklu filwaqt li lissen bil-latin: 'Infethu o bibien ewlenija, infetah biex jidhol is-sultan tal-Glorja'.

Id-djaknu minn ġewwa wieġeb: 'Min huwa dan is-sultan tal-Glorja?' u l-Isqof wieġeb bil-latin: 'Huwa Alla qawwi u setghan, Alla ta' l-eżerċiti'.

Il-bieb iżda baqa' magħluq u l-Isqof għat-tieni darba reġa' dar mal-knisja filwaqt li l-kleru kantaw għadd ta' antifoni.

Meta l-Isqof wasal quddiem il-bieb maġġur reġa' habbat u sar l-istess djalogu mad-djaknu, u wara l-Isqof dar mal-knisja ibierek il-hitan tagħha u x'hin reġa' wasal quddiem il-bieb maġġur reġa' habbat. Hawn id-djaknu fetah il-bieb u hawn l-Isqof, fuq il-għatba tal-bieb permezz tal-ponta tal-bokklu għamel is-sinjal tas-salib filwaqt li qal: 'Araw is-sinjal tas-salib, warrbu minn hawn spirti ħżiena' u wara l-Isqof u l-qassisin dahlu fil-knisja iżda l-miġemgha baqgħet barra. Fil-knisja kulhadd niżel għarkobbtejh, tkantat il-litanija t-twila u l-Veni Creator u għalqu bil-kant tal-Benedictus.

Sadattant żewġ qassisin firxu fit-tul u l-wisa' tal-korsija għadd ta' rmied

forma ta' salib ta' Sant'Andrija u wara li l-Isqof qam minn fuq il-faldistorju kiteb fuq l-irmied l-ittri ta' l-alfabet Grieg u Latin. Wara l-Isqof ġabulu quddiemu bieqja kbira mimlija ilma. Mieghu hallat melh, irmied u inbid u bierek il-hitan tal-knisja minn ġewwa filwaqt li tkantaw għadd ta' salmi ta' tifhir lil Alla. Permezz ta' sellum twil, l-Isqof dilek għamla ta' salib fuq it-tnax-il pilastru tal-knisja.

Kien imiss issa l-konsagrazzjoni ta' l-altar maġġur.

L-Isqof beda biex bierek tnax-il biċċa incens u poġġihom għamla ta' hames slaleb, wiehed fin-nofs tal-mensa u l-erba' l-ohra, wiehed f'kull punta filwaqt li l-qassisin poġġew għadd ta' bċejjeċ tal-kandiletta u harqu kollox.

Il-knisja imtliet fwieha ta' l-incens, kulhadd niżel għarkobbtejh u tkantaw għadd ta' salmi ta' tifhir lil Alla. F'kull pilastru inxteghlet xemgħa quddiem is-salib tal-konsagrazzjoni. Meta l-incens intefa', intrefa' l-irmied u l-Isqof dilek il-mensa biż-żejt imqaddes filwaqt li lissen għadd ta' talbiet. Meta ntemm it-talb kollu, il-mensa ġiet minsuha u poġġew it-triehi, u l-altar ġie armat b'kollox u hawn bdiet il-quddiesa kantanta tal-konsagrazzjoni tal-knisja.

Hekk intemmet din il-funzjoni twila li kienet tiehu hin twil. Illum dan ir-rit ġie mqassar hafna, iżda b'dankollu għadu rit sabih, solenni u importanti fil-liturgija tal-knisja.



Sagristija tal-knisja, rġama b'kitba li tfakkar għelug il-mitejn sena mill-Konsagrazzjoni ta' l-istess knisja. (Ritratt: J. Vella)